

दैनिक रोकथोक लेखनी

खबरें बे-रोकथोक

Read E Newspaper at Paper Boy App, Magzter App, Jio News App, Paytm App, Dailyhunt App

बजट: मेट्रो और नमो भारत प्रोजेक्ट बढ़ेंगे

मुंबई। मेट्रो और नमो भारत जैसे प्रोजेक्ट्स बढ़ाए जाएंगे। देश में रेलवे प्रेंट कॉरिडोर के अलावा 3 और रेलवे कॉरिडोर बनाए जाएंगे। साथ ही 40 हजार रेल कोचेस को वंदे भारत स्टैंडर्ड का बनाया जाएगा।

कोथली से गैस बनाने की कैपेसिटी 2030 तक 100 मीट्रिक टन की जाएगी,

₹47.66 लाख करोड़ रुपए रहने का अनुमान है।

वित्त मंत्री ने कहा कि अगले वित्त वर्ष में सरकार को टैक्स कलेक्शन से कुल ₹26.02 लाख करोड़ मिलने का अनुमान है।

वित्त मंत्री सीतारमण ने कहा, 'हर घर जल, सभी के बिजली, गैस, वित्तीय सेवाएं और बैंक अकाउंट खोलने के लिए काम किया है खाद्यान्न की चिंताओं को दूर किया है। 80 करोड़ लोगों को निशुल्क खाद्यान्न उपलब्ध कराया है। मूलभूत आवश्यकताओं को पूरा किया है, जिससे ग्रामीण क्षेत्रों में लोगों की आय बढ़ी है। 2047 तक भारत एक विकसित राष्ट्र बन जाएगा। हम लोगों को सशक्त बनाने का काम कर रहे हैं। हमने भ्रष्टाचार और भाई-भतीजावाद को खत्म किया है।'



पूर्ण बजट में विकसित भारत का रोडमैप पेश किया जाएगा - डिप्टी सीएम देवेंद्र फडणवीस

मुंबई। वित्त मंत्री निर्मला सीतारमण वित्त वर्ष 2024-25 के लिए अंतरिम बजट गुरुवार को पेश किया। इस अंतरिम बजट पर महाराष्ट्र के डिप्टी सीएम देवेंद्र फडणवीस की प्रतिक्रिया सामने आई है। फडणवीस ने अंतरिम बजट पर कहा, "...वित्त मंत्री निर्मला सीतारमण ने इस बजट में गरीबों और मध्यम वर्ग के लिए कई योजनाओं की घोषणा की है...

महिलाओं के लिए लाखों पाठ्यक्रमों की योजना लाई गई है, इसके तहत 3 करोड़ महिलाओं को लक्ष्य रखा गया है... वित्त मंत्री ने आत्मविश्वास से कहा है कि पूर्ण बजट में विकसित भारत का रोडमैप पेश किया जाएगा.'



ताकि नेचुरल गैस, मेटेनॉल और अमोनिया के इम्पोर्ट का खर्च घटे। वित्त मंत्री ने G-20 समिट के दौरान घोषित इंडिया-मिडिल ईस्ट यूरोप कॉरिडोर को भारत और दुनिया के लिए गेमचेंजर बताया। हालांकि इसकी प्रोग्रेस के बारे में कुछ नहीं कहा। सरकार की कमाई और खर्च का हिसाब वित्त मंत्री ने कहा कि अगले फाइनेंशियल ईयर यानी 2024-25 में सरकार की कमाई ₹30.80 लाख करोड़ (उधारी छोड़कर) और खर्च

कांग्रेस 14, उद्धव गुट 15 और 8 सीटों पर फंसा पेंच !

महाराष्ट्र में महाविकास आघाडी का सीट बंटवारा तय

मुंबई। महाराष्ट्र में महाविकास आघाडी गठबंधन का सीट शेयरिंग का फॉर्मूला लगभग बन गया है। खबर है की राज्य की 48 में से 40 लोकसभा सीटों पर अंतिम फैसला हो चुका है। इन 40 सीटों में किस दल के उम्मीदवार को उतारा जाएगा। ये लगभग तय हो गया है। लेकिन अभी भी 8 लोकसभा सीटों पर पेंच फंसा हुआ है। कहा जा रहा है कि इन 8 सीटों पर उद्धव ठाकरे की शिवसेना और कांग्रेस दोनों दावा कर रही हैं और बातचीत जारी है।



रिपोर्ट्स के मुताबिक, जिन 40 लोकसभा सीटों का बंटवारा फाइनल हुआ है, उसमें से शिवसेना (उद्धव ठाकरे) 15, कांग्रेस 14 और शरद पवार की एनसीपी 9 लोकसभा सीटों पर चुनाव लड़ सकती है। जबकि वंचित बहुजन अघाडी और राजू शेड्डी की स्वाभिमानी शेतकरी को एक-एक सीट मिल सकती है।

बता दें कि महाविकास आघाडी में प्रकाश आंबेडकर की वंचित बहुजन अघाडी और राजू शेड्डी की स्वाभिमानी शेतकरी भी शामिल है। इन दोनों पार्टियों को एक-एक सीट देने पर सहमती बनी है। बताया जा रहा है कि ये दोनों सीटें उद्धव ठाकरे गुट के हिस्से से दी जाएंगी। महाराष्ट्र में 2019 में एमवीए का गठन हुआ था। एमवीए गठबंधन में कांग्रेस, एनसीपी (शरद पवार) और शिवसेना (उद्धव गुट) शामिल है। जबकि तीनों दल 'इंडिया' अलायंस का भी हिस्सा है। राज्य के कुछ छोटे दल भी

विपक्षी गठबंधन का हिस्सा है। महाराष्ट्र की जिन आठ लोकसभा सीटों को लेकर खींचतान जारी है, उनमें- रामटेक, हिंगोली, वर्धा, भिवंडी, जालना, शिरडी, मुंबई दक्षिण मध्य और मुंबई उत्तर पश्चिम लोकसभा सीट शामिल हैं। दरअसल कांग्रेस मुंबई दक्षिण-मध्य और मुंबई उत्तर-पश्चिम लोकसभा सीट की मांग कर रही है। लेकिन 2019 में शिवसेना ने दोनों सीटें जीती थी। इसलिए शिवसेना (यूबीटी) इन दोनों सीटों को छोड़ने को तैयार नहीं है।

महाराष्ट्र में महागठबंधन लोकसभा चुनाव में चार सीटें भी नहीं जीत सकता - संजय राउत

मुंबई। शिवसेना (यूबीटी) नेता संजय राउत ने बुधवार को दावा किया कि महाराष्ट्र में बीजेपी के नेतृत्व वाला 'महायुक्ति' (महागठबंधन) आगामी लोकसभा चुनाव में राज्य की कुल 48 में से चार सीटें भी नहीं जीत सकता है। यहां पत्रकारों से बात करते हुए, राउत ने कहा कि बीजेपी ईवीएम के अभाव में या चंडीगढ़ पैटर्न को नहीं अपनाकर ग्राम पंचायत चुनाव भी नहीं जीत सकता है, यह केंद्र शासित प्रदेश में हाल ही में संपन्न मेयर चुनाव का संदर्भ था जो धांधली के आरोपों से घिरा हुआ था।



शिवसेना (यूबीटी) का दावा है कि बीजेपी की चुनावी सफलता के पीछे ईवीएम (इलेक्ट्रॉनिक वोटिंग मशीन) हैं। मंगलवार को चंडीगढ़ में मेयर चुनाव में बीजेपी ने आप और कांग्रेस के संयुक्त उम्मीदवार को हराकर जीत हासिल की। इंडिया ब्लॉक के दो

करने दीजिए, बीजेपी के अलावा, सत्तारूढ़ गठबंधन में मुख्यमंत्री एकनाथ शिंदे के नेतृत्व वाली शिवसेना और एनसीपी (अजित पवार गुट) शामिल हैं। महाराष्ट्र लोकसभा में 48 सदस्य भेजता है, जो उत्तर प्रदेश (80) के बाद दूसरा सबसे

बड़ा सदस्य है। इस साल देश में लोकसभा का चुनाव होना है। इस चुनाव को लेकर हर पार्टियों ने अपनी-अपनी कसरत कर ली है। आरोप-प्रत्यारोप का दौर भी जारी है। महाराष्ट्र में इस साल के चुनाव में पहली बार दो गुटों में बंटी शिवसेना और एनसीपी चुनावी मैदान में आपस में टकराएंगी।

व्यक्ति की हत्या मामले में आरोपी ने किया एक और बड़ा खुलासा

मुंबई। मुंबई में एक अजीबो-गरीब घटना सामने आई है। बता दें कि एक ऑटो रिक्शा चालक की हत्या के मामले में आरोपी 23 वर्षीय व्यक्ति ने पुलिस को बताया है कि उसने पिछले साल एक और व्यक्ति की हत्या कर दी थी और उसके शव को पड़ोसी नवी मुंबई में फेंक दिया था। इसकी जानकारी एक पुलिस अधिकारी ने दी है। शिवाजी नगर के अधिकारी ने बताया कि इस साल 12 जनवरी को 23 वर्षीय ऑटो-रिक्शा चालक की गला घोटकर हत्या करने और शव



को मुंबई के कुर्ला इलाके में मीठी नदी में फेंकने के आरोप में आरोपी व्यक्ति और दो अन्य व्यक्तियों को गिरफ्तार किया गया था। थानेदार ने बुधवार को यह जानकारी दी।

उन्होंने कहा, उस मामले में मुख्य आरोपी को पीड़ित पर उसकी पत्नी के साथ संबंध होने का संदेह था और इसलिए उसने अपने दो सहयोगियों के साथ मिलकर उसकी हत्या करने की योजना बनाई। अधिकारी ने कहा, पूछताछ के दौरान, उसके एक सहयोगी, जो यहां गोवंडी इलाके का एक ऑटो-रिक्शा चालक भी है, ने पुलिस को बताया कि उसने दो अन्य व्यक्तियों के साथ मिलकर पिछले साल अक्टूबर में एक 24 वर्षीय व्यक्ति की हत्या कर दी थी और उसके शव को नवी मुंबई के नाले में फेंक दिया था।

महाराष्ट्र में फरवरी में बढ़ी ठंड

मुंबई। उत्तर भारत के कई हिस्सों में कोहरे की मोटी परत की वजह से आम जनजीवन प्रभावित हुआ हुई है। पश्चिमी विक्षोभ के कारण महाराष्ट्र के तापमान में बड़ा बदलाव देखने को मिल रहा है। अगले कुछ तक राज्य में कड़ाके की ठंडी पड़ेगी और ठंडी हवाएं चलेंगी। इस दौरान राज्य के कई हिस्सों में तापमान में बड़ी गिरावट आने की संभावना है।



मौसम विभाग (आईएमडी) के पूर्वानुमान के मुताबिक, अगले कुछ दिनों तक राज्य में शीतलहर चलेगी और मध्य महाराष्ट्र, विदर्भ, मराठवाड़ा में तापमान में गिरावट आएगी।

संपादकीय / लेख



फैसल शेख
(प्रधान संपादक)

जनादेश का वंशवाद

झारखंड से शुरूआत करते हैं। वहां चुनावी जनादेश झामुमो गठबंधन को मिला था, जिसने हेमंत सोरेन को मुख्यमंत्री चुना। अब वह कई गंभीर घोटालों में आरोपित हैं। क्या ऐसा होना चाहिए कि यदि उनकी गिरफ्तारी होती है, तो उनकी पत्नी कल्पना सोरेन को राज्य का मुख्यमंत्री बना दिया जाए? क्या चुने हुए विधायकों को एक ऐसे चेहरे को अपना मुख्यमंत्री मान लेना चाहिए, जो विधायक भी नहीं है? चूंकि हेमंत

सोरेन झामुमो के 'आलाकामानी नेता' हैं, लिहाजा जो उनका आदेश या आग्रह होगा, उसे स्वीकार कर लिया जाए? जनादेश सोरेन के नेतृत्व में झामुमो गठबंधन को मिला था। क्या वह जनादेश भी पत्नी, बेटा-बेटी अथवा वंश के किसी अन्य व्यक्ति को स्थानांतरित किया जा सकता है? आम आदमी के संदर्भ में लें, तो क्या एक व्यक्ति को मिली नौकरी को परिवार में ही स्थानांतरित किया जा सकता है? क्या आप कह सकते हैं कि मैं अपना नियुक्ति-पत्र अपने परिजन को सौंप रहा हूँ, कल से वही काम पर आएगा? आपकी नौकरी तुरंत खारिज हो जाएगी। दरअसल ये सवाल हमारे संविधान और लोकतंत्र के संदर्भ में बेहद गंभीर हैं और हमारी व्यवस्था पर ही सवाल करते हैं। संविधान में व्यवस्था की गई कि बहुमत वाले पक्ष के विधायक अपना नेता चुनेंगे। राज्यपाल उस व्यक्ति को मुख्यमंत्री पद की शपथ दिलाएंगे। ऐसा ही संसद में सांसद अपना प्रधानमंत्री चुनते हैं। चूंकि हेमंत सोरेन पर घोटालों के गंभीर आरोप हैं और प्रवर्तन निदेशालय (ईडी) उनकी जांच कर रहा है। वह मुख्यमंत्री को गिरफ्तार करे या पूछताछ कर आरोप-पत्र तैयार कर अदालत में दाखिल करे, यह ईडी अथवा किसी भी जांच एजेंसी का विशेषाधिकार है। इधर के दौर में जब चारा घोटाले में बिहार के तत्कालीन मुख्यमंत्री लालू यादव को जेल भेजा गया था, तो उन्होंने पार्टी विधायकों से अपनी पत्नी राबड़ी देवी को मुख्यमंत्री चुनवा दिया था।

राबड़ी विधायक भी नहीं थीं और प्रशासनिक दृष्टि से भी निरक्षर थीं, फिर भी वह करीब 8 साल तक मुख्यमंत्री के पद पर रहीं। पार्टी लोकतंत्र और संविधान पर इससे क्रूर मजाक नहीं हो सकता। काफी पुरानी बात हो गई, जब देवीलाल को केंद्र में उपप्रधानमंत्री बनाया गया था, तो उनके ज्येष्ठ पुत्र ओमप्रकाश चौटाला को हरियाणा का मुख्यमंत्री बना दिया गया था। उनके चुनाव को लेकर उस दौर में कई 'महमल्ल' हुए। प्रधानमंत्री रहते हुए इंदिरा गांधी की हत्या की गई, तो तत्कालीन राष्ट्रपति ज्ञानी जैल सिंह ने राजीव गांधी को प्रधानमंत्री पद की शपथ दिला दी थी। वह सांसद भी नहीं थे। हालांकि कुछ माह बाद लोकसभा चुनाव हुए, तो राजीव गांधी के नेतृत्व में कांग्रेस ने 414 सीटें जीतीं। बहरहाल हेमंत सोरेन के संदर्भ में उनकी पत्नी को मुख्यमंत्री बनाया गया, तो वह जनादेश का एक और वंशवाद होगा। सवाल यह है कि पार्टी के भीतर किसी अन्य वरिष्ठ विधायक को मुख्यमंत्री क्यों नहीं चुना जाना चाहिए? मुख्यमंत्री रहते हेमंत सोरेन जिस तरह 41 घंटे 'लापता' रहे। राज्यपाल और शीर्ष नौकरशाहों और पुलिस अधिकारियों को उनका कोई सुराग नहीं था। सुरक्षा एजेंसियों के पसीने छूट गए कि आखिर मुख्यमंत्री कहाँ गए? रांची से दिल्ली, दिल्ली से कोलकाता तक चार्टर विमान और फिर सड़क मार्ग से रांची तक लौटना मुख्यमंत्री को इसकी जरूरत क्या थी? यदि उन्हें कोई निजी काम था, तब भी सुरक्षा-काफिला मुख्यमंत्री के संग चलना चाहिए था। सवाल मुख्यमंत्री की सुरक्षा का है, जो राज्य के सर्वोच्च कार्यकारी सवैधानिक चेहरा है। 'लापता' होने पर माना जा सकता है कि दाल में बहुत कुछ काला है। ईडी उन्हें दिल्ली में ही गिरफ्तार कर सकती थी।

+91 99877 75650

editor@rokhoklekhaninews.com

Faisal Shaikh @faisalshaikh_91

ठाणे जिले के भटसाई आश्रम स्कूल में 109 छात्रों ने खाया जहर... छात्रों की हालत स्थिर

ठाणे: ठाणे जिले के शाहपुर तालुका में आदिवासी विकास परियोजना के तहत संत गाडगेबाबा भटसाई आश्रम स्कूल के छात्रों को भोजन में जहर दिया गया है। आज दोपहर के करीब 109 छात्रों को जहर देने की सनसनीखेज घटना घटी। इसमें 46 लड़कियां और 70 लड़के शामिल हैं। इससे एक बार फिर छात्रों की सुरक्षा का मुद्दा खड़ा हो गया है।

मिली जानकारी के मुताबिक शाहपुर तालुका में भटसाई नाम का एक आश्रम स्कूल है। इस विद्यालय में क्षेत्र के 350 आदिवासी छात्र-छात्राएं अध्ययनरत हैं। इस आश्रम स्कूल में वाशिंद इलाके में रहने वाले एक परिवार



के घर पर आज श्रद्धा थी, इसलिए उन्होंने इस आश्रम स्कूल के छात्रों को दोपहर का भोजन दिया था। खाने के बाद 100 छात्रों को उल्टी, दस्त और मतली शुरू हो गई। छात्रों को तुरंत शाहपुर उपजिला अस्पताल में भर्ती कराया गया। चिकित्सा अधीक्षक ने बताया कि उनकी हालत स्थिर है। इस घटना की जानकारी मिलने पर पुलिस उपाधीक्षक मिलिंद शिंदे, तहसीलदार

कोमल ठाकुर, पुलिस निरीक्षक राजेंद्र तेंदुलकर, निवासी उपतहसीलदार वसंत चौधरी, आदिवासी विकास परियोजना विभाग के अधिकारी राजेंद्र कुमार हिवाले उपजिला अस्पताल पहुंचे और छात्रों से पूछताछ की।

छात्रों की हालत स्थिर: इस आश्रम स्कूल में 350 से ज्यादा छात्र पढ़ते हैं, जिनमें से 100 छात्रों को दोपहर के भोजन में गुलाब जैम

और पुलाव दिया गया। स्वास्थ्य अधिकारियों ने बताया कि छात्रों को खाने में जहर मिला है। शुरूआत में 20 से 25 छात्रों को अचानक उल्टी, दस्त, मतली शुरू हो गई और इन छात्रों को तत्काल शाहपुर उपजिला अस्पताल में भर्ती कराया गया। इसी अस्पताल में उनका इलाज चल रहा है और छात्रों की हालत स्थिर है। दोषियों पर कार्रवाई की मांग : आदिवासी विकास परियोजना के लिए सरकार से करोड़ों की राशि मिलने के बावजूद गांव में अंतिम संस्कार कार्यक्रम के दौरान आश्रम स्कूल के छात्रों को खाना दिये जाने की अस्पताल में चर्चा रही।

ईडी ने एनसीपी नेता रोहित पवार को जारी किया समन...



मुंबई: राष्ट्रवादी कांग्रेस पार्टी (एनसीपी) के विधायक और पार्टी सुप्रीमो शरद पवार के पोते रोहित पवार को प्रवर्तन निदेशालय (ईडी) ने कथित मनी लॉन्ड्रिंग जांच के तहत गुरुवार को पूछताछ के लिए बुलाया है। यह जांच महाराष्ट्र राज्य सहकारी (एमएससी) बैंक घोटाला मामले के संबंध में है जो 25,000 करोड़ रुपये के ऋण के कथित धोखाधड़ी वितरण से संबंधित है। इस बीच, एनसीपी कार्यकर्ताओं ने केंद्रीय एजेंसी की जांच के खिलाफ मुंबई में एनसीपी कार्यालय के बाहर भूख हड़ताल की। इससे पहले 24 जनवरी को ईडी ने मनी लॉन्ड्रिंग मामले में रोहित पवार से करीब 10 घंटे तक पूछताछ की थी और 1 फरवरी को दोबारा पूछताछ के लिए बुलाया था। 24

जनवरी को प्रवर्तन निदेशालय द्वारा दिनभर चली पूछताछ के बाद एनसीपी नेता रोहित पवार ने भारतीय जनता पार्टी (बीजेपी) के नेतृत्व वाली केंद्र सरकार पर हमला बोला और कहा कि एनसीपी हमेशा सरकार के खिलाफ लड़ेगी। पत्रकारों से बात करते हुए पवार ने कहा, "हम हमेशा इस सरकार और एजेंसियों के खिलाफ लड़ते हैं। मैंने ईडी को सभी आवश्यक दस्तावेज जमा कर दिए हैं और मुझे 1 फरवरी को बुलाया गया है। मैं फिर जाऊंगा।"

25,000 करोड़ रुपये के एमएससी बैंक घोटाले के बाद चार लोगों ने बॉम्बे हाई कोर्ट में जनहित याचिका दायर की। जनहित याचिका धोखाधड़ी के कथित तौर-तरीकों पर प्रकाश डालती है। याचिका में आरोप लगाया गया था कि कुछ चीनी मिलों ने बिना उचित जांच-पड़ताल के दिए गए ऋणों पर चूक की है। उन चीनी मिलों को एमएससी बैंकों द्वारा कुर्क कर लिया गया और बैंक के विभिन्न पदाधिकारियों और राजनेताओं को नीलाम कर दिया गया।

बिल्डर ललित टेकचंदानी का बैंक खाता, फर्म जब्त

मुंबई: बिल्डर ललित टेकचंदानी को मुंबई पुलिस की आर्थिक अपराध शाखा (ईओडब्ल्यू) ने मंगलवार को धोखाधड़ी और जालसाजी के एक मामले में गिरफ्तार किया था, जिसे अदालत ने 5 फरवरी तक पुलिस रिमांड पर भेज दिया है। ईओडब्ल्यू के एक अधिकारी ने बताया कि टेकचंदानी की कंपनी सुप्रीम कंस्ट्रक्शन का बैंक खाता सीज कर दिया गया है। बुधवार को जब टेकचंदानी को कोर्ट में पेश किया गया तो ईओडब्ल्यू अधिकारी ने कोर्ट को बताया कि सैकड़ों फ्लैट खरीदारों ने बिल्डर के प्रोजेक्ट में निवेश किया था लेकिन उन्हें न तो फ्लैट मिले और न ही उनके पैसे वापस मिले।

2010 से लोगों ने टेकचंदानी द्वारा बनाई जा रही बिल्डिंग में फ्लैट बुक कराए लेकिन उन्हें अभी तक फ्लैट नहीं मिला है। शिकायतकर्ता का कहना है कि जैसे ही कोविड-19 शुरू हुआ, इस बिल्डिंग का काम बंद हो गया और अभी भी बंद है। टेकचंदानी 35 मंजिल के नौ टावर बना रहे थे और यह टावर 80% पूरा हो चुका है लेकिन इसका आगे



का काम रुक गया है। ईओडब्ल्यू अधिकारी ने बताया कि इस बिल्डिंग में फ्लैट बुक कराने वाले करीब 105 खरीदारों ने उनसे संपर्क किया है। इन लोगों ने वर्ष 2010 से एफआईआर दर्ज होने तक कुल 30 करोड़ रुपये दिए हैं। टेकचंदानी पर 160 ग्राहकों के खिलाफ -44 करोड़ की वित्तीय धोखाधड़ी का आरोप है। ईओडब्ल्यू द्वारा नौ घंटे की पूछताछ के बाद, उन्हें बाद में गिरफ्तार कर लिया गया। चंबूर के हीरा जाधव की शिकायत के अनुसार, टेकचंदानी, काजल टेकचंदानी, अरुण मखीजानी, हसन इब्राहिम और अजी-सुप्रीम डेवलपर्स प्राइवेट लिमिटेड के पूर्व निदेशकों, साझेदारों और प्रमोटरों को घर दिलाने के नाम पर -73.60 लाख की शिकायत मिली थी। प्रोजेक्ट में और घर का कब्जा नहीं सौंपा।

ISIS को फंडिंग करने के आरोपी की हिरासत 6 दिन और बढ़ी

मुंबई: एक अदालत ने आईएसआईएस फंडिंग मामले में आतंकवाद निरोधक दस्ते (एटीएस) को इंजीनियर हुसैन अब्दुल शेख को छह दिन और हिरासत में रखने की इजाजत दे दी है। 32 वर्षीय आरोपी को आतंकी संगठन के साथ कथित संबंधों के लिए नासिक में गिरफ्तार किया गया था। विशेष लोक अभियोजक अधिवक्ता अजय मिसर ने कहा कि एटीएस ने 14 दिन की हिरासत मांगी थी, लेकिन अदालत ने जांच की प्रगति को देखते हुए सिर्फ छह दिन की हिरासत दी। जांच एजेंसी

ने अपनी दलील में कहा कि शेख ने आईएसआईएस से जुड़े लोगों को 65,000 रुपये तक ट्रांसफर किए थे। इसमें वैश्विक आतंकवादी शफी अरमार की विधवा रुबिया भी शामिल थी, जिसे यूसुफ-अल-हिंदी के नाम से भी जाना जाता है। आगे के विवरण से पता चला कि शेख ने कानून एजेंसियों को चकमा देने के लिए 7,000-8,000 रुपये की छोटी मात्रा में धनराशि भेजी थी।

एटीएस ने संदिग्ध लेनदेन से जुड़े 26 खातों की पहचान की है, जिनमें से 13 का विवरण लंबित

है। आधिकारिक सूत्रों के अनुसार, शेख ने हवाला नेटवर्क के माध्यम से इन वित्तीय गतिविधियों को अंजाम दिया, धन को संयुक्त अरब अमीरात के माध्यम से भेजा। अंततः पैसा सीरिया की अशांत भूमि तक पहुंच गया। सूत्रों ने बताया कि आरोपी के सोशल मीडिया अकाउंट विवरण तक पहुंचने के बाद, यह पता चला कि शेख ने अन्य सोशल मीडिया ऐप के साथ-साथ फेसबुक का भी इस्तेमाल किया और आतंकवादी संदिग्धों से जुड़ने के लिए एक तीसरे पक्ष के गुप्त चैट समूह में भाग लिया।

2024 भी रियल इस्टेट सेक्टर के लिए अच्छे दिन लेकर आया, मुंबई में हुई घरों की रिकॉर्ड बिक्री...

पिछले 6 सालों में जनवरी में सबसे अधिक घर बिके, सरकार ने कमाए 757 करोड़

मुंबई: 2023 के शानदार प्रदर्शन के बाद 2024 भी रियल इस्टेट सेक्टर के लिए अच्छे दिन लेकर आया है। वर्ष के पहले महीने में ही मुंबई में रिकॉर्ड घरों की बिक्री हुई है। मुंबई प्रॉपर्टी रजिस्ट्रेशन विभाग के अनुसार, बीते छह साल के पहले महीने की तुलना में जनवरी 2024 में सबसे अधिक प्रॉपर्टी के रजिस्ट्रेशन हुए हैं। घरों की बिक्री बढ़ने के साथ

ही जनवरी में सरकारी खजाने में जमा होने वाली राशि में भी रिकॉर्ड बढ़ोतरी हुई है।

बीते 31 दिन में 10,933 प्रॉपर्टी के रजिस्ट्रेशन से 757 करोड़ रुपये से अधिक का राजस्व प्राप्त हुआ है। जनवरी 2024 से पहले जनवरी 2021 में 10,411 प्रॉपर्टी के रजिस्ट्रेशन हुए थे। जनवरी 2021 में घरों की बिक्री का आंकड़ा 10 हजार तक पहुंचने



का मुख्य कारण कोरोना महामारी के दौरान सरकारी छूट थी। वहीं 10,411 प्रॉपर्टी रजिस्ट्रेशन होने के बाद भी 305 करोड़ रुपये का राजस्व सरकार को मिला था।

वहीं, पिछले महीने घरों की बिक्री से सरकार को जनवरी 2021 की तुलना में दोगुने से अधिक राजस्व मिला है।

पिछले साल से 65 करोड़

अधिक मिला राजस्व
घरों की बिक्री बढ़ने से पिछली जनवरी की तुलना में इस जनवरी में 65 करोड़ रुपये की अधिक कमाई सरकार की हुई है। जनवरी 2023 में प्रॉपर्टी रजिस्ट्रेशन से 692 करोड़ रुपये का राजस्व सरकारी खजाने में जमा हुआ था, जबकि इस महीने 757 करोड़ रुपये प्राप्त हो चुके हैं। अजमेरा रिअल्टी के डायरेक्टर धवल

अजमेरा के अनुसार, पिछले कई वर्षों की जनवरी की तुलना में इस जनवरी में सबसे अधिक घर बिके हैं। रिकॉर्ड बिक्री से वर्ष की शुरूआत हुई है। जारी इंफ्रास्ट्रक्चर प्रॉजेक्ट ग्राहकों में सेक्टर को लेकर बढ़े विश्वास से इस वर्ष कई और रिकॉर्ड टूटने वाले हैं। भैरव ग्रुप के चेयरमैन मदन जैन के अनुसार, 2023 के आरंभ से ही मार्केट में स्थिरता बनी हुई है।

पुलिस के हथे चढ़े मवेशी तस्कर: ट्रक में 17 भैंसों के साथ मिली अवैध शराब, काटने के लिए महाराष्ट्र ले जा रहे थे आरोपी

मुंबई: मवेशी तस्कर तस्करी के लिए हमेशा नए-नए तरीके इस्तेमाल करते हैं। ताजा मामला मध्य प्रदेश के खंडवा का है, जहां जावर पुलिस ने देर रात मुखबिर की सूचना पर बड़ी कार्रवाई कर ट्रक से 17 भैंसों के साथ 70 लीटर कच्ची अवैध शराब जब्त की है। इसके साथ ही मामले में चार आरोपी को भी गिरफ्तार किया है। जानकारी के अनुसार आरोपी भैंसों को वध के लिए महाराष्ट्र ले जा रहे थे।



एक अशोक लेलैंड ट्रक वाहन से 17 भैंसे जो ट्रक में टूस-टूसकर भरी हुई थी, वहीं दो केन में 70 लीटर अवैध शराब जब्त की है। पुलिस ने ड्राइवर सहित चार लोगों को गिरफ्तार किया। बुधवार सुबह कार्रवाई कर आरोपियों को कोर्ट में पेश किया। बताया जा रहा कि, आरोपियों द्वारा इन भैंस को महाराष्ट्र वध के लिए ले जा रहे थे। फिलहाल पुलिस इस पूरे

मामले की जांच में जुटी है। जानकारी देते हुए जावर थाना प्रभारी जीपी वर्मा ने बताया कि, मुखबिर की सूचना मिली थी कि मुंदी तरफ से एक वाहन आ रहा है। उस वाहन में भैंसे और कच्ची शराब भरी हुई है। सूचना पर नाकाबंदी कर वाहन को रोका गया और तलाशी ली तो 17 भैंसे पाई गईं। एक कोठी और एक केन रस्सी से बंधी थी, जिसमें 70 लीटर शराब पुलिस को मिली है। आरोपियों ने प्रारंभिक जांच में भैंसो को वध के लिए औरंगाबाद ले जाना सामने आया है। फिलहाल पुलिस की जांच जारी है।

संजय राउत ने खिचड़ी घोटाले में राहुल कनाल पर लगाया आरोप

मुंबई: शिवसेना (यूबीटी) के प्रवक्ता और सांसद संजय राउत द्वारा आदित्य ठाकरे के पूर्व करीबी राहुल कनाल पर घोटाले में शामिल होने का आरोप लगाने से महाराष्ट्र में खिचड़ी राजनीति गर्म हो गई है। राउत के भाई संदीप खुद इस मामले में प्रवर्तन निदेशालय (ईडी) की जांच का सामना कर रहे हैं और मंगलवार को एजेंसी के सामने पेश हुए। शिवसेना (शिंदे) से अलग होने वाले कनाल ने बुधवार को शिव सेना (यूबीटी) के पूर्व सदस्य अमेय घोले के साथ एक प्रेस कॉन्फ्रेंस बुलाई। उन्होंने राउत के आरोप से इनकार करते हुए सांसद को चुनौती दी कि वह उनके खिलाफ अपने आरोप को साबित करें या राजनीति छोड़ दें।



कनाल ने कहा कि उन्हें उनकी पूर्ववर्ती पार्टी द्वारा कोविड के दौरान किए गए कार्यों के लिए सम्मानित किया गया था। उन्होंने दावा किया कि उन्होंने महामारी के दौरान एक लाख राशन किट वितरित किए थे और वली में पहली एम्बुलेंस भी दान की थी, जो आदित्य ठाकरे का विधानसभा क्षेत्र है। उन्होंने पूछा, "उस वक्त संजय राउत कहाँ थे?" इस बीच, घोले ने बताया

कि कोविड के दौरान किए गए "अच्छे काम" को सेना के मुखपत्र सामना में प्रकाशित किया गया था, जिसे राउत द्वारा संपादित किया गया है। यह आरोप लगाया गया था कि महामारी के दौरान शिवाजी पार्क स्थित मेयर के बंगले का इस्तेमाल राउत द्वारा किया जा रहा था। उन्होंने कहा, "सीसीटीवी फुटेज से पता चलेगा कि बंगले में राउत से मिलने कौन-कौन आया था।"

मुंबई के नालासोपारा में भीषण आग लगने से कई गाड़ियां जलकर खाक

मुंबई: नालासोपारा में भीषण आग लगने से कई गाड़ियां जलकर खाक हो गईं। जानकारी के मुताबिक, नालासोपारा पूर्व के धानिव बाग पार्किंग में रात के वक्त भीषण आग लग गई। हालाँकि, घटना के परिणामस्वरूप कोई हताहत या भौतिक क्षति नहीं हुई। स्थानीय निवासियों के मुताबिक, रसायन ले जा रहे एक ट्रक में




विस्फोट के कारण यह हादसा हुआ। घटना के परिणामस्वरूप पार्किंग में खड़ी 7 से 8 कारें जल गईं। जानकारी के मुताबिक, इस घटना में किसी की जान तो नहीं

गई, लेकिन जानमाल का नुकसान हुआ है। स्थानीय निवासियों के मुताबिक, जैसे ही केमिकल ले जा रहे ट्रक में आग लगी, जोरदार विस्फोट हुआ। विस्फोट से लगभग

जय श्रीराम का नारा लगाने पर बस पर फेंका पत्थर... मामला दर्ज, सीसीटीवी फुटेज खंगाल रही पुलिस

पुणे: महाराष्ट्र के कोल्हापुर में बुधवार शाम बस में सवार होकर यात्रा कर रहे छात्रों द्वारा जय श्रीराम का नारा लगाए जाने के बाद एक अज्ञात व्यक्ति ने बस पर पत्थर फेंक दिया। पुलिस के अनुसार, इसमें किसी छात्र को चोट नहीं आई, लेकिन बस को मामूली क्षति जरूर पहुंची है। यह घटना शहर के दशहरा चौक इलाके में हुई। कहा गया है कि बस जब



दशहरा चौक पहुंची तो उसके अंदर बैठे छात्रों ने जय श्रीराम के नारे लगाए। इसके बाद सड़क पर खड़े एक व्यक्ति ने बस पर पीछे से पत्थर फेंका और भाग गया। पुलिस मामले दर्ज कर सीसीटीवी फुटेज खंगाल रही है।

नाबालिग लड़की से बलात्कार, आरोपी को 10 साल की कठोर कैद



मीरा भयंदर: ठाणे जिला और सत्र अदालत ने काशीमिरी में एक नाबालिग लड़की के यौन उत्पीड़न के दोषी पाए गए एक व्यक्ति को दस साल के कठोर कारावास (आरआई) की सजा सुनाई है। विशेष न्यायाधीश डी एस देशमुख ने सोमवार को फैसला सुनाया। नवंबर 2018 में रिपोर्ट किए गए अपराध में दोषी राजेशसिंह अंबिकासिंह यादव शामिल था, जिसने लड़की को चॉकलेट का लालच दिया और उसकी मां को जान से मारने की धमकी देकर यौन संबंध स्थापित किए। यादव को आईपीसी की धारा 376(2)(i) और यौन अपराधों

से बच्चों का संरक्षण (POCSO) अधिनियम, 2012 के तहत तुरंत गिरफ्तार कर लिया गया। आरआई के दस साल के अलावा, न्यायाधीश ने भुगतान न करने पर 5,000 रुपये का जुमाना लगाया।

जिसके परिणामस्वरूप 3 महीने का अतिरिक्त साधारण कारावास होगा। दोषसिद्धि के एक अन्य मामले में, दो व्यक्तियों, सुलेमान रियाज खान और मोहम्मद तौसीफ खान को धारा 392 (डकैती) और 413 (आदतन चोरी की संपत्ति का लेन-देन करना), धारा 34 के साथ पढ़ा जाए, के तहत अपराधों का दोषी पाए जाने पर सात साल की साधारण कारावास की सजा मिली। काशीमिरी पुलिस ने 2018 में दोनों को गिरफ्तार किया, और जांच टीम ने एक पुख्ता आरोप पत्र पेश किया, जिससे दोनों मामलों में सजा हुई।

चिकित्सा शिक्षा विभाग 269 करोड़ का 'नेक्स्ट जेन ई-हॉस्पिटल' सिस्टम पेश किया

मुंबई : लगभग डेढ़ साल के अंतराल के बाद, राज्य चिकित्सा शिक्षा विभाग ने आखिरकार स्वास्थ्य प्रबंधन सूचना प्रणाली (एचएमआईएस) को पुनर्जीवित करने का फैसला किया है, वह भी अपग्रेड के साथ। 269 करोड़ रुपये की लागत से, नवीनतम 'नेक्स्ट जेन ई-हॉस्पिटल' प्रणाली राज्य भर के सभी मेडिकल कॉलेजों में लागू की जाएगी। परीक्षण के तौर पर तीन मेडिकल कॉलेजों में एक-एक कंप्यूटर में सॉफ्टवेयर लोड किया गया है। मरीजों को डेढ़ साल की लंबी असुविधा और कठिनाई के बाद, नवीनतम 'नेक्स्ट जेन ई-हॉस्पिटल' प्रणाली की स्थापना के साथ एचएमआईएस को राज्य के सभी 25 सरकारी मेडिकल कॉलेजों और अस्पतालों में चालू किया जाएगा। नई प्रणाली के संचालन के लिए कर्मचारियों को प्रशिक्षण प्रदान किया गया है, 'राज्य स्वास्थ्य विभाग के एक वरिष्ठ अधिकारी ने कहा। जेजे अस्पताल की डीन डॉ. पल्लवी सपले ने बताया कि एचएमआईएस एक केंद्रीकृत प्रणाली है जो महत्वपूर्ण रोगी रिकॉर्ड बनाए रखती है। प्रत्येक



रोगी को एक विशिष्ट पहचान संख्या सौंपी जाती है, जिससे कुछ ही क्लिक के साथ नैदानिक विवरण और उपचार की प्रगति तक पहुंच संभव हो जाती है। 'अब तक, जेजे ग्रुप ऑफ हॉस्पिटल्स सहित सभी चार सुविधाओं में प्रति बा' रोगी विभाग में एक कंप्यूटर में एचएमआईएस है। इसके अलावा, हम अभी भी मैनुअल मोड में हैं,' उसने कहा। मरीजों के रिकॉर्ड को डिजिटल रूप से बनाए रखने की प्रथा अचानक समाप्त होने के बाद, अस्पताल के कर्मचारियों के पास स्वास्थ्य जानकारी का मैनुअल ट्रैक रखने के अलावा कोई विकल्प नहीं था। सिस्टम के अभाव में एक मरीज का विवरण दर्ज करने में 15 मिनट तक का समय

लग जाता है। डिजिटल रिकॉर्ड-कीपिंग के पुनरुद्धार को समय की जरूरत बताते हुए, अधिकारी ने रेखांकित किया कि डॉक्टरों और कर्मचारियों को मैनुअल रूप से रिकॉर्ड बनाए रखना होगा, जिससे काम का बोझ बढ़ गया है। चिकित्सा शिक्षा विभाग के आयुक्त राजीव निवतकर ने पुष्टि की कि यह प्रणाली कुछ मेडिकल कॉलेजों में परीक्षण के आधार पर है और इसे जल्द ही अन्य संस्थानों में भी लागू किया जाएगा।

राष्ट्रीय सूचना विज्ञान केंद्र द्वारा विकसित, 'नेक्स्ट जेन ई-हॉस्पिटल' एक क्लाउड-आधारित सूचना प्रबंधन प्रणाली है जिसका उद्देश्य नागरिकों को स्वास्थ्य सेवाओं की राष्ट्रव्यापी डिलीवरी में सुधार करना है। यह कंटेनरिजित माइक्रोसर्विसेज आर्किटेक्चर पर आधारित है जिसे उपयोगकर्ता की मांग के आधार पर बढ़ाया जा सकता है। नवीनतम स्वास्थ्य सेवा उद्योग मानक के अनुसार डिजाइन किया गया यह सिस्टम अन्य राष्ट्रीय/राज्य सरकार के स्वास्थ्य कार्यक्रमों के साथ-साथ आयुष्मान भारत योजना के साथ एकीकृत है।

मुंबई के नेरुल तालाब में साइनबोर्ड से टकराकर 4 राजहंस की मौत !

मुंबई : नेरुल के सीवुड्स में डीपीएस पब्लिक स्कूल के पीछे तालाब के किनारे लगे एक साइनबोर्ड से टकराने पर चार राजहंस की मौत हो गई। प्रत्यक्षदर्शियों के अनुसार, राजहंस नीचे उड़ रहे थे और अंधेरा होने के कारण साइनबोर्ड को नहीं पहचान सके। 'हम नियमित सुबह की सैर पर थे जब लगभग 6.45 बजे यह दुर्भाग्यपूर्ण घटना घटी। राजहंस सड़क के दूसरी ओर जा रहे थे और लगभग 20-25 पक्षियों का झुंड नीचे उड़ रहा था। अचानक करीब 10 राजहंस एक साइनबोर्ड से टकराए और नीचे गिर गये। हम तुरंत मौके पर पहुंचे और फायर ब्रिगेड को बुलाया, जिसने पक्षियों को



बचाने में मदद करने के लिए प्लैनेट अर्थ फाउंडेशन के एक स्वयंसेवक को तैनात किया, 'एनआरआई कॉम्प्लेक्स फेज-क की निवासी और प्रत्यक्षदर्शियों में से एक प्रतिक्रिया भारद्वाज ने कहा। 'अंधेरा था और ऐसा लगता है कि पक्षी बोर्ड को पहचानने में असफल रहे और उस पर टूट पड़े। उनमें से कुछ झुंड से भटके हुए दिखे और सड़क पर चलते दिखे। हम स्वयंसेवक के साथ उन्हें सड़क के किनारे ले गए और उन्हें 10-15 मिनट के लिए

शांत किया जिसके बाद वे वापस चले गए,' भारद्वाज ने कहा और कहा कि नागरिक अधिकारियों को तालाब के किनारे परावर्तक रोशनी लगानी चाहिए ताकि पक्षी बाधाओं को पहचान सकें। कोई भी, और ऐसी घटनाएँ नहीं घटतीं। संपर्क करने पर, एनजीपी प्लैनेट अर्थ फाउंडेशन चलाने वाले पशु प्रेमी धीरज गायकवाड़ ने कहा, 'मुझे फायर ब्रिगेड से सुबह लगभग 6.35 बजे फोन आया। चूंकि मैं पुणे की यात्रा कर रहा था, इसलिए मैंने राजहंस को

जालसाजी मामले में शहर के बिल्डर को किया गिरफ्तार

मुंबई: मुंबई पुलिस की आर्थिक अपराध शाखा (ईओडब्ल्यू) ने धोखाधड़ी और जालसाजी के एक मामले में शहर के बिल्डर ललित टेकचंदानी को गिरफ्तार किया है। अधिकारी ने बताया कि मामला कथित तौर पर कई मकान खरीदारों को धोखा देने से जुड़ा है। उन्होंने बताया कि टेकचंदानी को मंगलवार शाम दक्षिण मुंबई में ईओडब्ल्यू कार्यालय लाया गया और पूछताछ के बाद गिरफ्तार कर लिया गया। उन्होंने कहा कि ईओडब्ल्यू टेकचंदानी और अन्य के खिलाफ धोखाधड़ी, जालसाजी और आपराधिक विश्वासघात के मामले में जांच कर रही है। पिछले हफ्ते ईओडब्ल्यू ने टेकचंदानी के



कार्यालय और आवास सहित उसके चार परिसरों पर तलाशी ली थी। इस महीने की शुरुआत में टेकचंदानी, उसकी पत्नी, उसकी कंपनी 'सुप्रीम कंस्ट्रक्शन' के निदेशकों और कुछ अन्य लोगों के खिलाफ यहां चेंबूर थाने में प्राथमिकी दर्ज की गई थी। मामले में शिकायतकर्ता ने कहा कि उसने नवी मुंबई के तलोजा में टेकचंदानी की निर्माण परियोजना में 36 लाख रुपये का निवेश किया था।

व्यक्ति की हत्या मामले में आरोपी ने किया एक और बड़ा खुलासा, बोला- मैंने पिछले साल की थी एक और....

मुंबई : मुंबई में एक अजीबो-गरीब घटना सामने आई है। बता दें कि एक ऑटो रिक्शा चालक की हत्या के मामले में आरोपी 23 वर्षीय व्यक्ति ने पुलिस को बताया है कि उसने पिछले साल एक और व्यक्ति की हत्या कर दी थी और उसके शव को पड़ोसी नवी मुंबई में फेंक दिया था। इसकी जानकारी एक पुलिस अधिकारी ने दी है।

शिवाजी नगर के अधिकारी ने बताया कि इस साल 12 जनवरी को 23 वर्षीय ऑटो-रिक्शा चालक की गला घोटकर हत्या करने और शव को मुंबई के कुर्ला इलाके में मीठी नदी में फेंकने के आरोप में आरोपी व्यक्ति और दो अन्य व्यक्तियों को गिरफ्तार किया गया था। थानेदार ने बुधवार को यह जानकारी दी। उन्होंने कहा, उस मामले में मुख्य आरोपी



को पीड़ित पर उसकी पत्नी के साथ संबंध होने का संदेह था और इसलिए उसने अपने

दो सहयोगियों के साथ मिलकर उसकी हत्या करने की योजना बनाई। अधिकारी ने कहा, पूछताछ के दौरान, उसके एक सहयोगी, जो यहां गोवंडी इलाके का एक ऑटो-रिक्शा चालक भी हैं, ने पुलिस को बताया कि उसने दो अन्य व्यक्तियों के साथ मिलकर पिछले साल अक्टूबर में एक 24 वर्षीय व्यक्ति की हत्या

कर दी थी और उसके शव को नवी मुंबई के नाले में फेंक दिया था। उन्होंने कहा, आरोपी और पीड़ित के बीच पैसे को लेकर विवाद था। पुलिस ने आरोपियों के पास से दो देशी पिस्तौल और 2 चाकु भी बरामद किए हैं। अधिकारी ने बताया कि इस संबंध में हत्या का एक नया मामला दर्ज किया गया है और जांच शुरू की गई है।

मालिक, मुद्रक, प्रकाशक, संपादक फैसल शेख ने सोमानी प्रिन्टिंग प्रेस, गाला नं.4, एन. के. इंडस्ट्रीयल इस्टेट, प्रवासी इंडस्ट्रीयल इस्टेट के अंदर, गेट नं. 2, गोरेगांव (पूर्व), मुंबई- 400063 से छपवाकर रूम नं 15 रमजान बिन 17 सी वंजावडी, माहिम वेस्ट मुंबई :4000 16 से प्रकाशित किया। संपर्क कार्यालय : शॉप नंबर ४ , मदीना मेशन, ८१ ए, कैडल रोड, अपोजिट बिल्लाबोंग स्कूल, माहिम पश्चिम, मुंबई ४०००१६ , महाराष्ट्र मोबाइल नं 998777 5650 व्हाट्सपप नं 7977408589: Email-editor@rokthoklekhaninews.com